




ທະນາຄານການຄ້າຕ່າງປະເທດລາວ ມະຫາຊົນ

ບົດສະຫຼຸບການເຄື່ອນໄຫວທຸລະກິດ ປະຈຳ 6 ເດືອນ ຕົ້ນປີ 2016



1. ທະນາຄານການຄ້າຕ່າງປະເທດລາວ ມະຫາຊົນ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະຈົດທະບຽນຢູ່ໃນຕະຫຼາດ ຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989 ອອກໂດຍທະນາຄານແຫ່ງ ສປປ ລາວ ແລະ ໃບອະນຸຍາດດຳເນີນທຸລະກິດດ້ານ ການທະນາຄານ ສະບັບປັບປຸງຄັ້ງລ່າສຸດ ເລກທີ 4284/ທຫລ, ລົງວັນທີ 11 ພະຈິກ 2010 ອອກໂດຍທະນາຄານແຫ່ງ ສປປ ລາວ. ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວ ກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້ຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນຂອງນັກລົງທຶນພາຍໃນ (ລວມທັງ ພະນັກງານ ທຄຕລ) ແມ່ນ 10%, ຄູ່ຮ່ວມຮຸ້ນທາງຍຸດທະສາດ 10% ແລະ ຜູ້ຖືຮຸ້ນຈາກຕ່າງປະເທດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະ ສັ້ນ, ກາງ ແລະ ຍາວຈາກອົງກອນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນ ຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ການ ບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິ ການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ.

ທຶນຈົດທະບຽນ

ທຶນຈົດທະບຽນ ວັນທີ 30 ມິຖຸນາ 2016 ແມ່ນ 682,888 ລ້ານກີບ.

ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງເຮືອນຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງ ຈັນ. ໃນວັນທີ 30 ມິຖຸນາ 2016 ທະນາຄານມີໜັງ (1) ສຳນັກງານໃຫຍ່, ໜັງ (1) ບໍລິສັດໃນເຄືອ, ສີ່ (4) ບໍລິສັດຮ່ວມທຶນ ສິບເກົ້າ (19) ສາຂາ, ເຈັດສິບແປດ (78) ໜ່ວຍບໍລິການ ແລະ ສິບຫ້າ (15) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຄຕລ ໄດ້ກຳນົດວິໄສທັດ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸ ປະສົງຄື: “ເປັນທະນາຄານທີ່ນຳໜ້າ ທັນຍຸກທັນສະໄໝ ໄດ້ມາດຕະຖານສາກົນ” ທຄຕລ ໄດ້ມຸ່ງເນັ້ນພັດທະນາຕົນເອງທຸກ

ດ້ານ ໃຫ້ເປັນທະນາຄານທັນສະໄໝ ບໍລິການລູກຄ້າດ້ວຍຄວາມສະດວກສະບາຍໄດ້ມາດຕະຖານສາກົນ ເປັນທີ່ຍອມຮັບ ຂອງລູກຄ້າ ແລະ ສະຖາບັນການເງິນທັງພາຍໃນແລະຕ່າງປະເທດ ຮັກສາຄວາມເປັນທະນາຄານທຸລະກິດນໍາໜ້າ ຢູ່ ສປປ ລາວ ກ້າວໄປສູ່ລະດັບພູມິພາກ ແລະ ລະດັບສາກົນເທື່ອລະກ້າວ.

3. ພາລະກິດ

ອີງຕາມແຜນຍຸດທະສາດໄລຍະຍາວຮອດ ປີ 2020 ຍັງສືບຕໍ່ຜັນຂະຫຍາຍພາລະກິດທີ່ຜູ້ຖືຮຸ້ນໄດ້ຮັບຮອງເອົາແລ້ວນັ້ນ ຄື: ທຄຕລ ມຸ່ງໜັ້ນເປັນທະນາຄານທີ່ທັນຍຸກທັນສະໄໝ, ມີຄຸນນະພາບໄດ້ມາດຕະຖານສາກົນ ຖືເອົາລູກຄ້າເປັນສູນກາງ ໂດຍການປະສານການບໍລິການທີ່ດີເລີດຂອງພະນັກງານເຂົ້າກັບເທັກໂນໂລຢີທີ່ທັນສະໄໝ, ເຮັດໃຫ້ລູກຄ້າ, ຜູ້ຖືຮຸ້ນ ແລະ ພະນັກງານໄດ້ຮັບຜົນປະໂຫຍດສູງສຸດ ເປັນກໍາລັງແຮງທີ່ສໍາຄັນປະກອບສ່ວນເຂົ້າໃນການພັດທະນາເສດຖະກິດຂອງ ຊາດ.

ໃນປີ 2016 ນີ້ ທຄຕລ ໄດ້ວາງແຜນງານດັ່ງຕໍ່ໄປນີ້:

- ການຈັດຕັ້ງປະຕິບັດ ດໍາເນີນງານບົນພື້ນຖານຫລັກການ ມີວິໃນທາງການເງິນ.
- ການຄຸ້ມຄອງບໍລິຫານ 3 ແຜນໃຫຍ່: ງົບການເງິນ, ແຜນງານ, ແຜນບຸກຄະລາກອນ.
- ການແກ້ໄຂໜີ້ເສຍ (NPL).
- ປະຕິບັດແຜນທຸລະກິດ 2016.
- ການຄຸ້ມຄອງ ແລະ ພັດທະນາຜະລິດຕະພັນ.
- ການພັດທະນາ ແລະ ນໍາໃຊ້ເຄື່ອງມືທີ່ຈໍາເປັນ (ລະບົບໄອທີ IT, ຫຼັກການຄຸ້ມຄອງບໍລິຫານອົງກອນ CG, BASEL, ມາດຕະຖານສາກົນດ້ານລາຍງານການເງິນ IFRS, ຕົວຊີ້ວັດຜົນການປະຕິບັດວຽກງານ KPI).
- ການສະສົມ ແລະ ປະກອບທຶນເພີ່ມ.
- ການຊອກລູກຄ້າໃໝ່, ຊຸກຍູ້ ແລະ ດູແລລູກຄ້າເກົ່າ (ລູກຄ້າ ແລະ ທະນາຄານພັດທະນາຄຽງຄູ່ໄປດ້ວຍກັນ).
- ການຕິດຕາມຄຸ້ມຄອງຄວາມສ່ຽງ ແລະ ຕໍ່ຕ້ານການຟອກເງິນ.
- ການຄຸ້ມຄອງ ແລະ ກວດກາສາຂາ.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈໍານວນ 7 ທ່ານ, ຄະນະອໍານວຍການ ຈໍານວນ 7 ທ່ານ 11 ພະແນກ, 3 ສູນ, 19 ສາຂາ, 78 ໜ່ວຍບໍລິການ ແລະ 15 ຫ້ອງແລກປ່ຽນເງິນຕາທົ່ວປະເທດ.

ສະພາບໍລິຫານຊຸດໃໝ່

1). ທ່ານ ດຣ ບຸນເຫຼືອ ສິນໄຊວໍລະວົງ	ຫົວໜ້າກົມງົບປະມານແຫ່ງລັດກະຊວງການເງິນ	ເປັນປະທານ
2). ທ່ານ ຄໍາສຸກ ສຸນດາລາ	ບຸກຄົນເອກະລາດຈາກພາຍນອກ	ເປັນ ຮອງປະທານ
3). ທ່ານ ພູຂົງ ຈັນທະຈັກ	ຜູ້ອໍານວຍການໃຫຍ່ ທຄຕລ	ເປັນ ກໍາມະການ
4). ທ່ານ ພັນຊະນະ ຄຸນນຸວົງ	ຮອງຜູ້ອໍານວຍການໃຫຍ່ ທຄຕລ	ເປັນ ກໍາມະການ
5). ທ່ານ ນ. ຂັນທະລີ ວົງໄຊຍະລາດ	ຮອງຜູ້ອໍານວຍການໃຫຍ່ ທຄຕລ	ເປັນ ກໍາມະການ
6). ທ່ານ ວຽງໄຊ ຈັນທະວິສຸກ	ຫົວໜ້າພະແນກຄຸ້ມຄອງສາຂາ ຕາງໜ້າພະນັກງານ	ເປັນ ກໍາມະການ

7). Mr Marc ROBERT ຕາງໜ້າທະນາຄານ COFI BRED ໃນນາມຄູ່ຮ່ວມຍຸດທະສາດ ເປັນ ກຳມະການ
ຄະນະສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊືນ



ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊືນ



5. ການຈັດຕັ້ງປະຕິບັດພາລະກິດ ປະຈຳ 6 ເດືອນ ຕົ້ນປີ 2016.

- ສຳເລັດການຈັດກອງປະຊຸມທົບທວນຜົນການດຳເນີນທຸລະກິດ ທຸກຄາວ ປະຈຳປີ 2015, ກອງປະຊຸມສະພາບໍລິຫານສະໄໝສາມັນ ແລະ ກອງປະຊຸມຜູ້ຖືຮຸ້ນ ປະຈຳປີ 2015.
- ການຂະຫຍາຍຕາໜ່າງການບໍລິການ: ສຳເລັດການເປີດໃຫ້ບໍລິການຢ່າງເປັນທາງການ ສຳລັບໜ່ວຍບໍລິການຫຼັກ 7 ນະຄອນຫຼວງວຽງຈັນ ແລະ ໜ່ວຍບໍລິການຄົບວົງຈອນໄຊສົມບູນ ແຂວງໄຊສົມບູນ.
- ການພັດທະນາຜະລິດຕະພັນ: ສຳເລັດການພັດທະນາລະບົບການຊຳລະຄ່າສາທາລະນະປະໂພກຜ່ານຕູ້ ATM (PGS), ອັບເດດໂຄງການຮັບບັດ EMV VISA ຜ່ານຕູ້ ATM, ອັບເດດ BCEL i-Bank v2 ມາເປັນ BCEL i-Bank v3, ພັດທະນາໂຄງການ Unionpay Payment Gateway (UPOP), ພັດທະນາລະບົບການຊຳລະ Billpayment ໃນລະບົບໃຫ້ສາມາດຊຳລະເປັນເງິນສົດໄດ້ ແລະ ສຳເລັດເພີ່ມຟັງຊັນການຊຳລະບັດນ້ຳມັນຂອງບໍລິສັດປົວໂຕເທດ, ພັດທະນາລະບົບຊຳລະສະສາງອອນລາຍຂອງບັດ ATM Bcel-Unionpay ເພື່ອຊຳລະຊື້ຍືນຂອງສາຍການບິນລາວ ຜ່ານ Website ຂອງການບິນລາວ, ສຳເລັດໂຄງການພັດທະນາ Bcel One Version 3. ນອກຈາກນີ້ ທຸກຄາວ ຍັງໄດ້ເລີ່ມໃຫ້ບໍລິການອອກບັດ VISA ລຸ້ນໃໝ່ອີກດ້ວຍ.
- ການພັດທະນາ ແລະ ນຳໃຊ້ເຄື່ອງມືທີ່ຈຳເປັນຮັບໃຊ້ວຽກງານ: ປັບປຸງລະບົບຖານຂໍ້ມູນ ແລະ ພັດທະນາລະບົບໂປແກຣມຕ່າງໆ ເພື່ອຮັບໃຊ້ວຽກງານພາຍໃນ.
- ວຽກງານການຄຸ້ມຄອງ ແລະ ກວດກາ: ໄດ້ຕິດຕາມກວດກາ ທຸກຄາວ ເປັນແຕ່ລະໄລຍະ, ສົມທົບກັບ ອົງການກວດສອບແຫ່ງລັດ, ທະນາຄານແຫ່ງ ສປປລາວ ແລະ ບໍລິສັດກວດສອບຈາກພາຍນອກ ເພື່ອກວດກາ ທຸກຄາວ ປະຈຳປີ 2015 ແລະ ກະກຽມທົບທວນການກວດກາ ທຸກຄາວໃນ 6 ເດືອນຕົ້ນປີ 2016 ຂອງບໍລິສັດກວດສອບຈາກພາຍນອກ.

6. ການເຄື່ອນໄຫວຂອງສະພາບໍລິຫານ, ຄະນະອຳນວຍການ ແລະ ຄະນະກຳມະການອື່ນໆ

➤ ສະພາບໍລິຫານ

ສຳເລັດການປະຊຸມສະພາບໍລິຫານຂອງ ທຸກຄາວ ຈຳນວນ 1 ຄັ້ງ ເພື່ອປຶກສາຫາລື ແລະ ຮັບຮອງເອົາບັນຫາຕ່າງໆຄື: ຮັບຮອງການແບ່ງປັນກຳໄລ ຂອງ ທຸກຄາວ ປະຈຳປີ 2015 ເຂົ້າຄັງຕ່າງໆ ແລະ ເຫັນດີຮັບຮອງເງິນປັນຜົນຮຸ້ນ ທຸກຄາວ ງວດ 2 ປີ 2015, ຮັບຮອງແຜນການປະຈຳປີ 2016, ຮັບຮອງເອົາການປັບປຸງລະບຽບການຮັບພະນັກງານໃໝ່ ຂອງ ທຸກຄາວ ແລະ ຮັບຮອງທິດທາງການວ່າຈ້າງທີ່ປຶກສາໃນການການບໍລິຫານງານຂອງ ທຸກຄາວ ໃນປີ 2016 ເພື່ອນຳສະເໜີກອງປະຊຸມຜູ້ຮຸ້ນພິຈາລະນາ.

➤ ຄະນະກຳມະການຄຸ້ມຄອງບໍລິຫານ

ສຳເລັດການຈັດກອງປະຊຸມຄະນະກຳມະການຄຸ້ມຄອງບໍລິຫານ ຈຳນວນ 6 ຄັ້ງ ເພື່ອປຶກສາຫາລື ແລະ ຮັບຮອງເອົາບັນຫາຕ່າງໆຄື:

- ຕິດຕາມການດຳເນີນງານຂອງ ທຸກຄາວ ເປັນແຕ່ລະເດືອນ, ວິເຄາະຕີລາຄາຜົນການດຳເນີນງານແຕ່ລະດ້ານ ພ້ອມທັງກຳນົດທິດທາງການປະຕິບັດວຽກງານໃນແຕ່ລະເດືອນ.

- ຄົ້ນຄວ້າແຜນປີ 2016 ປະກອບມີ ແຜນຍຸດທະສາດ, ແຜນທຸລະກິດ, ແຜນພະນັກງານ, ແຜນປະກອບວັດຖຸ ເຕັກນິກ ກໍ່ສ້າງສ້ອມແປງ, ແຜນຂະຫຍາຍຕາໜ່າງບໍລິການ, ແຜນການຕະຫຼາດ, ຄົ້ນຄວ້າຍຸດທະສາດໄລຍະຍາວ 2016-2020.
- ນໍາພາການປະຕິບັດແຜນປັບປຸງການບໍລິການແບບໃໝ່ຂອງ ທຄຕລ ທີ່ຈະຫັນການບໍລິການລວມສູນຢູ່ສານໍາການ ໃຫຍ່ ເຊິ່ງໃນນັ້ນກໍ່ໄດ້ເລີ່ມມີການປະຕິບັດບາງສ່ວນເຊັ່ນ: ສໍາເລັດການບໍລິຫານລວມສູນຊື້-ຂາຍເງິນຕາ, ລວມສູນ ຊັບສິມບັດຂອງ ທຄຕລ ແລະ ຍັງໄດ້ແຕ່ງຕັ້ງຄະນະກຳມະການຄົ້ນຄວ້າການລວມສູນລາຍຈ່າຍ ທົ່ວລະບົບຂອງ ທຄຕລ, ຄົ້ນຄວ້າ ລາຍລະອຽດຂັ້ນຕອນ ການປະຕິບັດແຜນການລວມສູນສິນເຊື່ອ.
- ຄົ້ນຄວ້າການພັດທະນາລະບົບ IT ໃຫ້ມີຄວາມທັນສະໄໝ, ມີຄວາມປອດໄພ, ຄົ້ນຄວ້າຜະລິດຕະພັນໃໝ່ໃຫ້ແທດ ໝາະກັບຄວາມຕ້ອງການຂອງລູກຄ້າ.
- ເອົາໃຈໃສ່ບໍລິຫານທຶນ, ການບໍລິຫານສິນເຊື່ອໃຫ້ດີຂຶ້ນກວ່າປີຜ່ານມາ, ການແກ້ໄຂ NPL ໃຫ້ສັດສ່ວນຫຼຸດລົງ, ຄົ້ນຄວ້າເງື່ອນໄຂລູກຄ້າ SME, ຄົ້ນຄວ້າຫາແຫຼ່ງທຶນເພື່ອຮອງຮັບໃນການປ່ອຍກູ້, ຮັກສາສະພາບຄ່ອງ, ຄົ້ນຄວ້າ ແຫຼ່ງລົງທຶນທີ່ມີປະສິດທິຜົນສູງ ພ້ອມທັງຄົ້ນຄວ້າປັບຫຼຸດອັດຕາດອກເບ້ຍເງິນຝາກ ພ້ອມໆກັບການຫຼຸດດອກເບ້ຍ ເງິນກູ້.
- ຄົ້ນຄວ້າປັບປຸງກົດລະບຽບພາຍໃນຂອງ ທຄຕລ ໃຫ້ສອດຄ່ອງຢັ້ງຢືນເປັນຕົ້ນແມ່ນ ລະບຽບການຮັບພະນັກງານ ໃໝ່.
- ຄົ້ນຄວ້າການເພີ່ມທຶນໃຫ້ແກ່ທະນາຄານຮ່ວມທຸລະກິດລາວ-ຫວຽດ (LVB) ແລະ ບໍລິສັດຮ່ວມທຸລະກິດປະກັນ ໄພລາວຫວຽດ (LVI).
- ຄົ້ນຄວ້າປັບປຸງກົດລະບຽບທີ່ບໍ່ທັນສອດຄ່ອງຈໍານວນໜຶ່ງ.
- ຄົ້ນຄວ້າການຮັກສາຂໍ້ມູນການບໍລິການລູກຄ້າ, ຂໍ້ມູນການດໍາເນີນງານຕ່າງໆຂອງ ທຄຕລ.

➤ **ຄະນະກຳມະການບໍລິຫານຄວາມສ່ຽງ**

ສໍາເລັດການຈັດກອງປະຊຸມຄະນະກຳມະການຄວາມສ່ຽງ ຈໍານວນ 4 ຄັ້ງ, ເພື່ອປຶກສາຫາລືຄົ້ນຄວ້ານະໂຍບາຍການ ຄຸ້ມຄອງຄວາມສ່ຽງໃນດ້ານຕ່າງໆ ຂອງ ທຄຕລ, ຕິດຕາມການກວດກາການຈັດຕັ້ງປະຕິບັດລະບຽບການຕ່າງໆ ທຄຕລ ຄື:

- ເອົາໃຈໃສ່ຕິດຕາມຄວາມສ່ຽງສິນເຊື່ອຂອງລູກຄ້າທີ່ມີແນວໂນ້ມຈະກາຍເປັນ NPL ຕິດຕາມນະໂຍບາຍ ແລະ ຂັ້ນ ຕອນໃນປະຕິບັດການຄຸ້ມຄອງເງິນກູ້ ແລະ ຕິດຕາມເກັບໜີ້ NPL.
- ຫຼຸດຜ່ອນຄວາມສ່ຽງໃນການບໍລິຫານທຶນ, ຄວາມສ່ຽງການຊື້ຂາຍເງິນຕາ, ບັນຫາສະພາບຄ່ອງແຕ່ລະໄລຍະ, ຄວາມ ສ່ຽງດ້ານບໍລິການ ແລະ ບໍລິຫານເງິນສົດໃຫ້ຢູ່ໃນເກນສາມາດຄວບຄຸມໄດ້.
- ທົບທວນຄືນໂດຍລະອຽດການຈັດຕັ້ງປະຕິບັດນະໂຍບາຍບໍລິຫານຄວາມສ່ຽງ ທີ່ຕິດພັນກັບຂົງເຂດທີ່ຮັບຄວາມ ສ່ຽງສໍາຄັນ ເຊິ່ງເຫັນວ່າປະຈຸບັນມີຫຼາຍດ້ານຂອງ ທຄຕລ ທີ່ບໍ່ຢູ່ໃນຂອບເຂດກຳນົດຂອງລະບຽບ.
- ສ້າງແຜນຍຸດທະສາດການຄຸ້ມຄອງຄວາມສ່ຽງ ແລະ ລະບຽບຂອງຄະນະກຳມະການຄຸ້ມຄອງຄວາມສ່ຽງ, ເພື່ອນໍາ ສະເໜີສະພາບໍລິຫານຮັບຮອງ, ເປັນບ່ອນອີງໃນການປະຕິບັດວຽກງານຂອງຄະນະກຳມະການ.

- ຮັບຮອງເອົາລະບຽບການຮັກສາເງິນສົດຂອງບັນດາສາຂາ, ເພື່ອຫຼຸດຜ່ອນຄວາມສ່ຽງຂອງສາຂາ ແລະ ເພື່ອສຳນັກງານໃຫຍ່ບໍລິຫານເງິນສົດຢ່າງມີປະສິດທິຜົນ, ຮັບຮອງລະດັບຄວາມສ່ຽງທີ່ຕິດພັນກັບການຟອກເງິນ.
- ຄົ້ນຄວ້າການປັບປຸງສິດອະນຸມັດແຕ່ລະຂັ້ນ ແລະ ວິທີການອະນຸມັດທຸລະກຳທາງອິເລັກໂທນິກ.
- ສືບຕໍ່ທົບທວນການຈັດຕັ້ງປະຕິບັດວຽກງານຂອງ ທຸກຄົນ ທີ່ຕິດພັນກັບນະໂຍບາຍບໍລິຫານຄວາມສ່ຽງ ເພື່ອຫາວິທີແກ້ໄຂໃນຕໍ່ໜ້າ.

➤ **ຄະນະກຳມະການກວດສອບບັນຊີພາຍໃນ**

ສຳເລັດການຈັດກອງປະຊຸມຄະນະກຳມະການກວດສອບບັນຊີພາຍໃນ ຈຳນວນ 3 ຄັ້ງ, ເພື່ອປຶກສາຫາລື ແລະ ຕົກລົງບັນດາຕ່າງໆດັ່ງນີ້:

- ສຳເລັດການກວດກາ ປະຈຳປີ 2015 ຈາກອົງການກວດສອບແຫ່ງລັດ ແລະ ກົມຄຸ້ມຄອງທະນາຄານທຸລະກິດ ທຫລ.
- ສຳເລັດການປະສານງານສຳລັບການກວດສອບຖານະການເງິນ ທຸກຄົນ ປີ 2015 ຂອງບໍລິສັດເອິນແອນຢັງລາວ (E&Y).
- ສຳເລັດ ແລະ ປະກາດນຳໃຊ້ຂໍ້ແນະນຳການກວດກາຂັ້ນ 2 ຂອງ ທຸກຄົນ ແລະ ການກວດກາຮູບແບບໃໝ່ (IA) ເຂົ້າໃນການກວດກາ ທຸກຄົນ.
- ສຳເລັດການຄັດເລືອກ ບໍລິສັດກວດສອບພາຍນອກ, ເຊັ່ນສັນຍາກວດສອບ ປະຈຳປີ 2016 ແລະ ຄົ້ນຄວ້າພິຈາລະນາເລືອກບໍລິສັດກວດສອບພາຍນອກ ທຸກຄົນ ປະຈຳປີ 2017.
- ສຳເລັດການແກ້ໄຂບັນຫາຕ່າງໆ ຈຳນວນໜຶ່ງ.
- ສຳເລັດການສ້າງລະບຽບກ່ຽວກັບການເປີດບັນຊີ.
- ກະກຽມການກວດສອບພາຍນອກ 6 ເດືອນຕົ້ນປີ 2016 ຈາກບໍລິສັດ EY.

➤ **ການເຄື່ອນໄຫວຄະນະກຳມະການຍ່ອຍໂດຍ ສັງເຂບ**

ນອກຈາກຄະນະກຳມະການຂ້າງເທິງແລ້ວ ທະນາຄານການຄ້າຕ່າງປະເທດລາວ ມະຫາຊົນ ຍັງມີຄະນະກຳມະການຍ່ອຍໆຈຳນວນນຶ່ງເຊັ່ນ: ຄະນະກຳມະການກໍ່ສ້າງ ແລະ ສ້ອມແປງ, ຄະນະກຳມະການພັດທະນາໄອທີ, ຄະນະກຳມະການບໍລິຫານໜີ້ສິນ ແລະ ຊັບສິນ, ຄະນະກຳມະການຈັດຊື້ ແລະ ຄະນະກຳມະການອື່ນໆ. ຊຶ່ງຄະນະກຳມະການດັ່ງກ່າວໄດ້ຈັດປະຊຸມຂຶ້ນເປັນປະຈຳທຸກໆເດືອນ ຫຼື ຈັດຂຶ້ນຕາມຄວາມຮຽກຮ້ອງຕ້ອງການຂອງວຽກງານເພື່ອຄົ້ນຄວ້າປຶກສາຫາລືວຽກງານຕ່າງໆທີ່ຈຳເປັນເພື່ອອຳນວຍຄວາມສະດວກຮັບປະກັນໃຫ້ແກ່ວຽກງານການບໍລິການລູກຄ້າ ຂອງ ທະນາຄານການຄ້າຕ່າງປະເທດລາວ ມະຫາຊົນ ທົ່ວລະບົບ ໄດ້ຢ່າງທ່ວງທັນກັບສະພາບ.

7. ການເຄື່ອນໄຫວດຳເນີນທຸລະກິດຂອງ ທຸກຄົນ 6 ເດືອນຕົ້ນປີ 2016.

ໃນໄລຍະ 6 ເດືອນຕົ້ນປີ 2016 ທະນາຄານການຄ້າຕ່າງປະເທດລາວ ມະຫາຊົນ ສາມາດຈັດຕັ້ງປະຕິບັດແຜນທຸລະກິດໄດ້ ດັ່ງນີ້:

- **ຍອດຊັບສິນ:** ປະຕິບັດໄດ້ 27,074 ຕື້ກີບ ເທົ່າກັບ 98% ຂອງແຜນການປີ, ທຽບໃສ່ 6 ເດືອນຕົ້ນປີ 2015 ເພີ່ມຂຶ້ນ 14%.
- **ຍອດເງິນຝາກ:** ປະຕິບັດໄດ້ 24,427 ຕື້ກີບ ເທົ່າກັບ 97.7% ຂອງແຜນການປີ, ທຽບໃສ່ 6 ເດືອນຕົ້ນປີ 2015 ເພີ່ມຂຶ້ນ 10%.

- ຍອດສິນເຊື້ອ: ປະຕິບັດໄດ້ 15,146 ຕື້ກີບ ເທົ່າກັບ 108% ຂອງແຜນການປີ, ທຽບໃສ່ 6 ເດືອນຕົ້ນປີ 2015 ເພີ່ມຂຶ້ນ 57.7%.
- ກຳໄລກ່ອນອາກອນ : ປະຕິບັດໄດ້ 79,8 ຕື້ກີບ ເທົ່າກັບ 50.8% ຂອງແຜນການປີ, ທຽບໃສ່ 6 ເດືອນຕົ້ນປີ 2015 ເພີ່ມຂຶ້ນ 5.6%.

ຜູ້ອຳນວຍການ

ທະນາຄານການຄ້າຕ່າງປະເທດລາວ ມະຫາຊຸມ



ພູຂົງ ຈັນທະຈັກ

ໝາຍເຫດ: ສຳລັບຕົວເລກຜົນການດຳເນີນທຸລະກິດ ແມ່ນອີງຕາມເອກະສານລາຍງານການເງິນລວມກິດຈະການ ມາດຖານສາກົນ